

gfj ; k.kk fo/kku I Hkk

ohjokj] 15 ekp] 2018

को होने वाली हरियाणा विधान सभा की बैठक में पूछे जाने वाले

rkjkd r i7u

24 घंटे बिजली आपूर्ति

***2618. श्री पवन सेनी,एम०एल०ए० :** क्या मुख्यमंत्री कृपया बताएं कि राज्य में वर्ष 2000 से 2005 तथा 2005 से 2014 के दौरान कितने गांवों में 24 घंटे बिजली की आपूर्ति की गई तथा अक्टूबर, 2014 से अब तक की अवधि के दौरान कितने गांवों में 24 घंटे बिजली की आपूर्ति की गई है ?

अंतिम छोर तक पानी की आपूर्ति

***2565. श्री टेक चन्द शर्मा,एम०एल०ए० :** क्या मुख्यमंत्री कृपया बताएं कि—

- (क) क्या यह तथ्य है कि पिछले 25 सालों से छायासा रजबाहे के अंतिम छोर तक पानी नहीं पहुंच रहा; तथा
- (ख) यदि हां, तो उपरोक्त रजबाहे के अंतिम छोर तक पानी की आपूर्ति कब तक किए जाने की संभावना है ?

ऊपरी पुल की स्थिति

***2504. श्री कमल गुप्ता,एम०एल०ए० :** क्या लोक निर्माण (भवन एवं सड़कें) मंत्री कृपया बताएं कि हिसार में सूर्य नगर ऊपरी पुल की वर्तमान स्थिति क्या है ?

पुल का निर्माण

***2587. श्री श्याम सिंह राणा,एम०एल०ए० :** क्या लोक निर्माण (भवन एवं सड़कें) मंत्री कृपया बताएं कि—

- (क) क्या केन्द्रीय मंत्री श्री नितिन गडकरी के आदेश के अनुसार यमुनानगर जिले के गांव सरहाला तथा गुमथला वाया नगली घाट से उत्तर प्रदेश के गांव नसरुलागढ़ तथा टाबर तक यमुना नदी पर उच्च स्तरीय पुल के निर्माण के लिए कोई सर्वेक्षण कराया गया है; तथा
- (ख) यदि हां, तो उक्त पुल का निर्माण कब तक शुरू किए जाने की संभावना है ?

कच्चे रास्तों को पक्का करना

***2399. श्री राम चन्द कम्बोज,एम०एल०ए० :** क्या कृषि एवं किसान कल्याण मंत्री कृपया बताएंगे कि क्या रानियां विधानसभा निर्वाचनक्षेत्र में गांव खारियां से भागसर तथा गांव बनी संख्या 3 से कम्बोज वाली ढाणी से खारियां वाली ढाणी तक कच्चे रास्तों को पक्का करने का कोई प्रस्ताव सरकार के विचाराधीन है यदि हां, तो उसका ब्यौरा क्या है ?

ऊपरी पुल का निर्माण

***2553. श्री मूल चन्द शर्मा,एम०एल०ए० :** क्या मुख्यमंत्री कृपया बताएंगे कि मजेशर रेलवे ऊपरी पुल का निर्माण कार्य कब तक पूरा किये जाने की संभावना है जिसकी घोषणा माननीय मुख्यमंत्री द्वारा की गई थी ?

राष्ट्रीय राजमार्ग कार्य

***2398. श्रीमती प्रेम लता,एम०एल०ए० :** क्या लोक निर्माण (भवन तथा सड़कें) मंत्री कृपया बताएंगे कि—

- (क) राज्य में निर्माणाधीन राष्ट्रीय राजमार्ग का ब्यौरा क्या है तथा इसकी लम्बाई तथा अनुमानित लागत का ब्यौरा क्या है; तथा
- (ख) उपरोक्त राष्ट्रीय राजमार्गों का निर्माण कब तक पूरा किए जाने की संभावना है तथा मुकदमेबाजी के अधीन राष्ट्रीय राजमार्गों का ब्यौरा क्या है ?

पीने के पानी की आपूर्ति

***2613 श्री ज्ञान चन्द गुप्ता,एम०एल०ए० :** क्या जनस्वास्थ्य अभियांत्रिकी मंत्री कृपया बताएंगे कि उन क्षेत्रों के नाम क्या हैं जिनमें वर्तमान सरकार के कार्यकाल में पीने के पानी की आपूर्ति की गई है जहां पीने के पानी की आपूर्ति पहले नहीं की जा रही थी ?

राज्य में कपास का उत्पादन

***2285. श्री करण सिंह दलाल,एम०एल०ए० :** क्या कृषि एवं किसान कल्याण मंत्री कृपया बताएंगे कि—

- (क) वर्ष 2010-11 से 2017-18 के दौरान राज्य में कपास के क्षेत्रों तथा उत्पादन का जिलावार तथा वर्षवार ब्यौरा क्या है ;
- (ख) वर्ष 2010-11 से 2017-18 के दौरान राज्य में मण्डीवार तथा वर्षवार कपास की आवक का ब्यौरा क्या है; तथा
- (ग) वर्ष 2010-11 से 2017 -18 के दौरान राज्य में कपास पर मण्डी शुल्क तथा उपकर की मण्डीवार तथा वर्षवार वसूली कितनी है ?

अन्तिम छौर तक पानी की आपूर्ति

*2456. श्री नसीम अहमद,एम०एल०ए० : क्या मुख्यमंत्री कृपया बताएंगे कि—

- (क) क्या यह तथ्य है कि जिला नूँह में काफी वर्षों से लडनवाला तथा बनारसी रजबाहों में पानी नहीं छोड़ा जा रहा है; तथा
- (ख) यदि हां, तो क्या उपरोक्त रजबाहों के अन्तिम छौर तक पानी की आपूर्ति करने का कोई प्रस्ताव सरकार के विचाराधीन है तथा उसका ब्यौरा क्या है ?

बायोमीट्रिक मशीन द्वारा राशन का वितरण

*2328. श्री परमेन्द्र सिंह दुल,एम०एल०ए० : क्या खाद्य एवं आपूर्ति मंत्री कृपया बताएंगे कि क्या राज्य में गरीब परिवारों को राशन वितरण के लिए बायोमीट्रिक प्रणाली लागू करने का कोई प्रस्ताव सरकार के विचाराधीन है; यदि हां, तो उसका ब्यौरा क्या है ?

हथीन में पार्क विकसित करना

*2305. श्री केहर सिंह,एम०एल०ए० : क्या शहरी स्थानीय निकाय मंत्री कृपया बताएंगे कि क्या हथीन कस्बे में एक पार्क विकसित करने का कोई प्रस्ताव सरकार के विचाराधीन है; यदि हां, तो इसके कब तक विकसित होने की संभावना है ?

विद्यालयों में पुस्तकालय स्थापित करना

*2497. श्री बख्शीश सिंह विर्क,एम०एल०ए० : क्या शिक्षा मंत्री कृपया बताएंगे कि क्या असंध शहर के राजकीय वरिष्ठ माध्यमिक विद्यालय गांव औगंद, मंजूरा तथा चिड़ाव के राजकीय उच्च विद्यालयों में पुस्तकालय स्थापित करने का कोई प्रस्ताव सरकार के विचाराधीन है; यदि हां, तो उपरोक्त पुस्तकालय कब तक स्थापित किए जाने की संभावना है ?

छात्रों की गिरावट दर

*2525. श्री कुलदीप शर्मा,एम०एल०ए० : क्या शिक्षा मंत्री कृपया बताएंगे कि—

- (क) राजकीय विद्यालयों में छात्रों की गिरावट दर क्या है; तथा
- (ख) क्या राज्य में पिछले 3 वर्षों के दौरान गिरावट दर में वृद्धि हुई है; यदि हां, तो गिरावट दर को रोकने के लिए सरकार द्वारा क्या पग उठाए गए हैं ?

अध्यापकों तथा छात्रों की सुरक्षा

*2480 श्रीमती गीता भुक्कल,एम०एल०ए० : क्या शिक्षा मंत्री कृपया बताएंगे कि शिक्षण संस्थानों में अध्यापकों के साथ-साथ छात्रों की सुरक्षा के लिए सरकार द्वारा क्या पग उठाए गए हैं ?

वीटा चिलिंग प्लांट का दर्जा बढ़ाना

***2534. श्री बिक्रम सिंह यादव,एम०एल०ए० :** क्या सहकारिता मंत्री कृपया बताएंगे कि जाटूसाना वीटा चिलिंग प्लांट का दर्जा मिल्क प्लांट के रूप में कब तक बढ़ाए जाने की संभावना है जिसकी घोषणा माननीय मुख्यमंत्री द्वारा की गई थी ?

पोस्ट मैट्रिक छात्रवृत्ति

***2577. श्री पिरथी सिंह,एम०एल०ए० :** क्या शिक्षा मंत्री कृपया बताएंगे कि—

- (क) क्या यह तथ्य है कि पोस्ट मैट्रिक छात्रवृत्ति की राशि 1 जुलाई, 2010 से संशोधित नहीं की गई है ; तथा
- (ख) यदि हां, तो क्या पोस्ट मैट्रिक छात्रवृत्ति की राशि को संशोधित करने का कोई प्रस्ताव सरकार के विचाराधीन है तथा इसके कब तक संशोधित किए जाने की संभावना है ?

गुरुग्राम के लिए पार्किंग नीति

***2476. श्री उमेश अग्रवाल,एम०एल०ए० :** क्या शहरी स्थानीय निकाय मंत्री कृपया बताएंगे कि—

- (क) क्या सड़कों पर अनधिकृत पार्किंग से बचने के लिए गुरुग्राम के लिए एक पार्किंग नीति बनाने का कोई प्रस्ताव सरकार के विचाराधीन है;
- (ख) क्या पार्किंग स्थल को विकसित करने के लिए कोई जगह चिन्हित की गई है; तथा
- (ग) क्या एम.सी.जी. क्षेत्र में आटो रिक्शा तथा टैक्सी की बढ़ रही संख्या के लिए पार्किंग स्थल विकसित करने का कोई प्रस्ताव सरकार के विचाराधीन है ?

प्राथमिक स्वास्थ्य केन्द्रों का दर्जा बढ़ाना

***2485. श्री दिनेश कौशिक,एम०एल०ए० :** क्या स्वास्थ्य मंत्री कृपया बताएंगे कि क्या गांव पाई तथा ढांड के प्राथमिक स्वास्थ्य केन्द्रों का दर्जा बढ़ाकर सामुदायिक स्वास्थ्य केन्द्र करने का कोई प्रस्ताव सरकार के विचाराधीन है ; यदि हां, तो उपरोक्त प्राथमिक स्वास्थ्य केन्द्रों का दर्जा कब तक बढ़ाये जाने की संभावना है ?

सड़कों का निर्माण

***2451. श्री रविन्द्र मछरौली,एम०एल०ए० :** क्या लोक निर्माण (भवन एवं सड़कें) मंत्री कृपया बताएंगे कि समालखा विधानसभा निर्वाचनक्षेत्र में लोक निर्माण (भवन एवं सड़कें) विभाग की नई सड़कें जिनका अनुमान स्वीकृत है, के कब तक निर्मित किए जाने की संभावना है ?

चण्डीगढ़ :
दिनांक 9 मार्च, 2018.

राजेन्द्र कुमार नांदल,
सचिव,
हरियाणा विधान सभा।